



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 മേയ് 5 5th May 2015	നമ്പർ } No. } 18
		1190 മേടം 21 21st Medam 1190	
		1937 വൈശാഖം 15 15th Vaisakha 1937	

PART III Co-operative Department

എറണാകുളം ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം
(ഹാജർ: ടി. എ. ലീലാമ്മ)

നമ്പർ സി.ആർ.ബി./12392/2009.

2015 മാർച്ച് 12.

വിഷയം :—സഹകരണവകുപ്പ്—കൊച്ചിൻ അർബൻ സഹകരണ സംഘം ക്ലിപ്തം നമ്പർ ഇ-1093—സമാപ്തീകരണ നടപടികൾ സ്വീകരിക്കുന്നത്—സംബന്ധിച്ച്.

- പരാമർശം—(1) ഈ ആഫീസിലെ 22-8-2011-ലെ സി. ആർ. ബി./12392/2009 (1)-ാം നമ്പർ ഉത്തരവ്.
(2) ഈ ആഫീസിലെ 22-8-2011-ലെ സി. ആർ. ബി./12392/2009 (2)-ാം നമ്പർ ഉത്തരവ്.
(3) ഈ ആഫീസിലെ 30-11-2013-ലെ ഇതേ നമ്പർ ഉത്തരവ്.
(4) സഹകരണ സംഘം നിയമം വകുപ്പ് 66 പ്രകാരം അന്വേഷണ ഉദ്യോഗസ്ഥൻ 19-3-2014-ൽ സമർപ്പിച്ചിട്ടുള്ള അന്വേഷണ റിപ്പോർട്ട്.
(5) ഈ ആഫീസിലെ 1-10-2014-ലെ ഇതേ നമ്പർ ഉത്തരവ്.
(6) കൊച്ചി അസിസ്റ്റന്റ് രജിസ്ട്രാർ (ജനറൽ) ആഫീസിലെ പള്ളുരുത്തി യൂണിറ്റ് ഇൻസ്പെക്ടറുടെ 12-12-2014-ലെ പി./1113/2014-ാം നമ്പർ കത്ത്.

ഇ-1093-ാം നമ്പർ കൊച്ചിൻ അർബൻ സഹകരണ സംഘത്തിൽ നിന്നും നിക്ഷേപം തിരികെ ലഭിക്കുന്നത് സംബന്ധിച്ച് ശ്രീമതി വൽസാ ജോസിന്റെ പരാതിയും ടിയാൾ ബഹു. കേരള ഹൈക്കോടതിയിൽ ഫയൽ ചെയ്ത 34754/2009-ാം നമ്പർ റിട്ട് പെറ്റീഷനിലെ 5-8-2010-ലെ ഇടക്കാല ഉത്തരവിന്റെയും അടിസ്ഥാനത്തിൽ സംഘത്തിൽ കേരള സഹകരണ സംഘം നിയമം വകുപ്പ് 66 പ്രകാരം അന്വേഷണം നടത്തി റിപ്പോർട്ട് സമർപ്പിക്കുന്നതിന് കൊച്ചി അസിസ്റ്റന്റ് രജിസ്ട്രാർ (ജനറൽ)-ന് നിർദ്ദേശം നൽകുകയും 14-3-2011-ൽ റിപ്പോർട്ട് സമർപ്പിക്കുകയും ചെയ്തിട്ടുള്ളതാണ്. ടി റിപ്പോർട്ടിൽ സംഘത്തിന്റെ വരുമാന ശ്രോതസ്സുകൾ പരിഗണിക്കാതെ വരവിന്റെ പലമടങ്ങ് സംഖ്യ വർഷം തോറും ചെലവഴിച്ചിരിക്കുന്നതായും, സഹകരണ വകുപ്പിന്റെ

അനുമതിയോടെ ചെലവഴിക്കേണ്ട യാതൊരു ചെലവുകൾക്കും അംഗീകാരം വാങ്ങിയിട്ടില്ലെന്നും, വരവുകളും, ചെലവുകളും തമ്മിലുള്ള അനുപാതത്തിന്റെ അന്തരം നിമിത്തം സംഘത്തിന്റെ ആസ്തിയും, ബാധ്യതയും തമ്മിലുള്ള വ്യത്യാസം നാശക്കുനാശവർദ്ധിച്ച് വരുന്നതായും കൂടിശ്ശികവായ്പ പിരിച്ചെടുക്കുന്നതിന് നടപടി സ്വീകരിച്ചിട്ടില്ലെന്നും റിപ്പോർട്ട് ചെയ്തിട്ടുണ്ട്.

സംഘം നടത്തിപ്പിൽ ഭരണസമിതി കാണിച്ചിട്ടുള്ള കുറ്റകരമായ അലംഭാവത്തിന്റെയും കൃത്യവിലോപത്തിന്റെയും ഫലമാണ് സംഘത്തിന്റെ കടുത്ത സാമ്പത്തിക പ്രതിസന്ധിക്ക് കാരണമെന്നും ഇതിന് കാരണക്കാരായ പ്രസിഡന്റ്, സെക്രട്ടറി, മറ്റ് ഭരണസമിതി അംഗങ്ങൾ എന്നിവരിൽ നിന്നും സംഘത്തിന് ഉണ്ടായിട്ടുള്ള ബാധ്യത തീർക്കുന്നതിന് ആവശ്യമായ തുക ഈടാക്കുന്നതാണെന്നും റിപ്പോർട്ട് ചെയ്യുകയുണ്ടായി.

കേരള സഹകരണ സംഘം നിയമം വകുപ്പ് 66 പ്രകാരമുള്ള അന്വേഷണ റിപ്പോർട്ടിനെ തുടർന്ന് സംഘത്തിന് ഉണ്ടായിട്ടുള്ള നഷ്ടം, നഷ്ടത്തിന് ഉത്തരവാദികൾ അവരുടെ നഷ്ടോത്തരവാദിത്വം എന്നിവ അന്വേഷിച്ച് റിപ്പോർട്ട് സമർപ്പിക്കുന്നതിന് കൊച്ചി അസിസ്റ്റന്റ് രജിസ്ട്രാർ (ജനറൽ)-ന് നിർദ്ദേശം നൽകുകയും ടിയാൻ 23-6-2011-ൽ റിപ്പോർട്ട് സമർപ്പിക്കുകയും ചെയ്തിട്ടുള്ളതാണ്. ടി റിപ്പോർട്ടിൽ സംഘത്തിന് ` 4,67,753 നഷ്ടം ഉണ്ടായിട്ടുള്ളതായും ടി നഷ്ടത്തിന് ഉത്തരവാദികളായ ഭരണസമിതി അംഗങ്ങൾ, മുൻ ഭരണസമിതി അംഗങ്ങൾ എന്നിവർക്ക് നഷ്ടോത്തരവാദിത്വം നിശ്ചയിച്ച് നൽകുകയും ചെയ്തിട്ടുള്ളതാണ്.

കേരള സഹകരണ സംഘം നിയമം വകുപ്പ് 68 (1) പ്രകാരമുള്ള അന്വേഷണ റിപ്പോർട്ടിന്റെ അടിസ്ഥാനത്തിൽ സംഘത്തിൽ നിലവിലുണ്ടായിരുന്നതും മുൻ ഭരണസമിതി അംഗങ്ങളുമായിരുന്ന 21 അംഗങ്ങളിൽ നിന്നും ` 4,67,753 കേരള സഹകരണ സംഘം നിയമം വകുപ്പ് 68 (2) പ്രകാരം ഈടാക്കുന്നതിന് ഈ ആഫീസിൽ നിന്നും പരാമർശം (1) പ്രകാരം ഉത്തരവായിട്ടുള്ളതാണ്.

കേരള സഹകരണ സംഘം നിയമം വകുപ്പ് 68 പ്രകാരം സർചാർജ് ചുമത്തപ്പെട്ടിട്ടുള്ള ഭരണസമിതി അംഗങ്ങൾക്ക് ചട്ടം 44 (1) എൽ പ്രകാരം അയോഗ്യരായ സാഹചര്യത്തിൽ ടി അംഗങ്ങളെ കേരള സഹകരണ സംഘം നിയമം വകുപ്പ് 32 (1) പ്രകാരം നീക്കം ചെയ്ത് പാർട്ട് ടൈം അഡ്മിനിസ്ട്രേറ്ററെ നിയമിച്ച് പരാമർശം (2) പ്രകാരം ഉത്തരവായിട്ടുള്ളതാണ്. അഡ്മിനിസ്ട്രേറ്റർ ഭരണസമിതി തെരഞ്ഞെടുപ്പ് നടത്തുന്നതിന് വേണ്ട നടപടി സ്വീകരിക്കുകയും 21-11-2011-ന് പുതിയ ഭരണ സമിതി അംഗങ്ങൾക്ക് ചാർജ് കൈമാറുകയും ചെയ്തിട്ടുള്ളതാണ്.

കേരള സഹകരണ സംഘം നിയമം വകുപ്പ് 68 (2) പ്രകാരം സർചാർജ് ചെയ്യപ്പെട്ട 21 ഭരണസമിതി അംഗങ്ങളിൽ ശ്രീ. ഫിലിപ്പ് ബെന്നിക്രൂസ്, ശ്രീ. മുദുൽ കുമാർ, ശ്രീ. സി. എഫ്. ജോൺ എന്നീ 3 പേർ അവർക്ക് നിശ്ചയിച്ച് നൽകിയിട്ടുള്ള ബാധ്യതകൾ സംഘത്തിൽ അടച്ചിട്ടുള്ളതാണ്. സർചാർജ് തുക അടയ്ക്കാൻ ബാക്കി നിൽക്കുന്ന 18 അംഗങ്ങളിൽ നിന്നും ടി തുക റവന്യൂ റിക്കവറി നടപടി സ്വീകരിച്ച് ഈടാക്കുന്നതിനാവശ്യമായ നടപടി സ്വീകരിക്കുന്നതിന് സംഘത്തിന്റെ പാർട്ട് ടൈം അഡ്മിനിസ്ട്രേറ്റർ അപേക്ഷിച്ചതിനെ തുടർന്ന് റവന്യൂ റിക്കവറി നടത്തുന്നതിന് ബഹു. ജില്ലാ കളക്ടർക്ക് അപേക്ഷിച്ചിട്ടുള്ളതാണ്. ഭരണസമിതി അംഗമായിരുന്ന ശ്രീ. മാത്യു സെബാസ്റ്റ്യൻ തന്റെ സർചാർജ് ഉത്തരവ് പ്രകാരമുള്ള ബാധ്യത തുകയായ ` 40,606 ബാങ്കേഴ്സ് ചെക്കായി ഈ ഓഫീസിൽ സമർപ്പിച്ചിരുന്നത് കൊച്ചി അസിസ്റ്റന്റ് രജിസ്ട്രാർ (ജനറൽ) മുഖേന സംഘം സെക്രട്ടറിക്ക് 28-7-2012-ന് കൈമാറിയിട്ടുള്ളതാണ്.

റവന്യൂ റിക്കവറിയിലൂടെ താഴെ പറയുന്ന തുക ഈ ആഫീസിൽ ലഭിച്ചിട്ടുള്ളതാണ്.

ക്രമ നമ്പർ	പേര്	ചെക്ക്/ഡി.ഡി. നമ്പർ/ തീയതി	‘	‘
(1)	(2)	(3)	(4)	(5)
1	ശ്രീ. രാജീവൻ, വി. എസ്.	029437—20-9-2012	5000	25245
2	ശ്രീ. രാജീവൻ, വി. എസ്.	029730—30-10-2012	5000	
3	ശ്രീ. രാജീവൻ, വി. എസ്.	030298—21-1-2013	5000	
4	ശ്രീ. രാജീവൻ, വി. എസ്.	030781—25-3-2013	6773	
5	ശ്രീ. രാജീവൻ, വി. എസ്.	237953—19-7-2013	3472	
6	ശ്രീ. രാജു, വി. എസ്.	029407—17-9-2012	5000	24500
7	ശ്രീ. രാജു, വി. എസ്.	238780—19-12-2013	4286	
8	ശ്രീ. രാജു, വി. എസ്.	238826—1-1-2014	5714	
9	ശ്രീ. രാജു, വി. എസ്.	238360—7-5-2014	9500	
10	ശ്രീ. എം. എ. ജോസഫ്	029851—15-11-2012	3630	18150
11	ശ്രീ. എം. എ. ജോസഫ്	029855—30-11-2012	3630	
12	ശ്രീ. എം. എ. ജോസഫ്	030197—1-1-2013	3630	
13	ശ്രീ. എം. എ. ജോസഫ്	030377—31-1-2013	3630	
14	ശ്രീ. എം. എ. ജോസഫ്	030525—1-3-2013	3630	

(1)	(2)	(3)	(4)	(5)
15	ശ്രീ. ജോയ് കെ. പൗലോസ്	844886—21-12-2012	10941	10941
16	ശ്രീമതി പ്രിയ ലാലൻ	030444—11-2-2013	21773	21773
17	ശ്രീ. അബ്ദുൾ ഖയ്യൂം	030809—27-3-2013	22421	22421
18	ശ്രീ. ഭവൽ സിംഗ്	238722—6-12-2013	3018	3018
19	ശ്രീ. കുഞ്ഞപ്പു ഡാനിയൽ	122188—30-8-2014	10000	10000
ആകെ				136048

മേൽ തുക ജോയിന്റ് രജിസ്ട്രാർ (ജനറൽ)-ന്റെ പേരിൽ എറണാകുളം ജില്ലാ സഹകരണ ബാങ്കിലുള്ള 039141000000148-ാം നമ്പർ അക്കൗണ്ടിൽ വരവ് വച്ചിട്ടുള്ളതാണ്.

നിക്ഷേപം തിരികെ കിട്ടാത്തത് സംബന്ധിച്ച് ശ്രീമതി വൽസ ജോസ് ബഹു. കേരള ഹൈക്കോടതിയിൽ വീണ്ടും കേസ് ഫയൽ ചെയ്തതിനെത്തുടർന്ന് സംഘത്തിന്റെ പ്രവർത്തനം സംബന്ധിച്ച് കേരള സഹകരണ സംഘം നിയമം വകുപ്പ് 66 പ്രകാരം അന്വേഷണം നടത്തി റിപ്പോർട്ട് സമർപ്പിക്കുന്നതിനും കൊച്ചി അസിസ്റ്റന്റ് രജിസ്ട്രാർ (ജനറൽ) ആഫീസിലെ പള്ളുരുത്തി യൂണിറ്റ് ഇൻസ്പെക്ടറെ ചുമതലപ്പെടുത്തി പരാമർശം (3) പ്രകാരം ഉത്തരവായിട്ടുള്ളതാണ്.

19-3-2014-ൽ അന്വേഷണ ഉദ്യോഗസ്ഥൻ പരാമർശം (4) പ്രകാരം സമർപ്പിച്ചിട്ടുള്ള റിപ്പോർട്ടിൽ സംഘം പ്രവർത്തന രഹിതമാണെന്നും 28-2-2014-ൽ സംഘത്തിന്റെ വായ്പ ബാക്കി നിൽപ്പ് ` 3,79,454 ആണെന്നും അതേ സമയം ബാധ്യതയായി മുതൽ ഇനത്തിൽ മാത്രമായി സ്ഥിര നിക്ഷേപം ഇനത്തിൽ ` 13,09,606-ം സേവിംഗ്സ് നിക്ഷേപം ഇനത്തിൽ ` 3,66,644.70-ം ഓഹരി മൂലധനമായി ` 2,95,200-ം ഉണ്ടെന്നും കിട്ടാനുള്ള മുഴുവൻ സംഖ്യ പിരിച്ചെടുത്താൽ പോലും സംഘത്തിന്റെ ബാധ്യതയുടെ ഏകദേശം നാലിൽ ഒരുഭാഗം മാത്രമേ ആകുകയുള്ളൂ എന്നും 21-11-2011-ൽ ചാർജെടുത്ത ഭരണസമിതി 16 മാസമായി യോഗം കൂടിയിട്ടില്ലെന്നും സഹകരണ സംഘം നിയമം 33 (1) പ്രകാരം അഡ്മിനിസ്ട്രേറ്ററെ നിയമിക്കുന്നതാണെന്നും സംഘത്തിന്റെ പ്രവർത്തനം പുനരുജ്ജീവിപ്പിക്കാൻ സാധിക്കാത്ത സാഹചര്യം ഉള്ളതിനാൽ സംഘത്തെ സമാപ്തീകരിക്കുന്നതിന് നടപടി സ്വീകരിക്കാവുന്നതാണെന്നും ശുപാർശ ചെയ്തിട്ടുള്ളതാണ്.

തുടർന്ന് സംഘത്തിൽ സംജാതമായിട്ടുള്ള ഭരണ സ്തംഭനം ഒഴിവാക്കുന്നതിനായി സഹകരണ നിയമം വകുപ്പ് 33 (1) പ്രകാരം കൊച്ചി അസിസ്റ്റന്റ് രജിസ്ട്രാർ (ജനറൽ) ആഫീസിലെ പള്ളുരുത്തി യൂണിറ്റ് ഇൻസ്പെക്ടറെ സംഘത്തിന്റെ പാർട്ടിടം അഡ്മിനിസ്ട്രേറ്ററായി പരാമർശം (5) പ്രകാരം നിയമിച്ചിട്ടുള്ളതും ടിയാൻ 10-12-2014-ൽ ചാർജ് എടുത്തിട്ടുള്ളതായി സൂചന (6) പ്രകാരം റിപ്പോർട്ട് ചെയ്തിട്ടുള്ളതുമാണ്. കൊച്ചിൻ അർബൻ സഹകരണ സംഘത്തിന്റെ സമാപ്തീകരണം സംബന്ധിച്ച് അഭിപ്രായം അറിയിക്കുന്നതിനായി എറണാകുളം ജില്ലാ സഹകരണ ബാങ്കിനും കൊച്ചി താലൂക്ക് സർക്കിൾ സഹകരണ യൂണിയനും കത്ത് നൽകിയിട്ടുള്ളതാണ്. ആയതിന് നിശ്ചിത സമയപരിധിക്കകം മറുപടി ഒന്നും ലഭിച്ചിട്ടില്ലാത്തതുമാണ്.

ഇ-1093-ാം നമ്പർ കൊച്ചിൻ അർബൻ സഹകരണ സംഘത്തിൽ കേരള സഹകരണ സംഘം നിയമം വകുപ്പ് 66 പ്രകാരം അന്വേഷണം നടത്തി സമർപ്പിച്ചിട്ടുള്ള റിപ്പോർട്ടും സംഘാംഗങ്ങളുടെയും, സംഘത്തിലെ നിക്ഷേപകരുടെയും താൽപ്പര്യം മുൻനിർത്തിയും സംഘത്തിന്റെ പ്രവർത്തനം പുനരുജ്ജീവിപ്പിക്കാൻ സാധിക്കാത്ത അവസ്ഥയാണ് ഉള്ളതെന്ന് ബോധ്യപ്പെട്ടതിന്റെയും അടിസ്ഥാനത്തിൽ താഴെ ചേർക്കും പ്രകാരം ഉത്തരവാകുന്നു.

ഉത്തരവ്

ഇ-1093-ാം നമ്പർ കൊച്ചിൻ അർബൻ സഹകരണ സംഘത്തെ കേരള സഹകരണ സംഘം നിയമം വകുപ്പ് 71 പ്രകാരം സമാപ്തീകരിക്കുന്നതിനും സമാപ്തീകരണ നടപടികൾക്കായി സഹകരണ സംഘം നിയമം വകുപ്പ് 72 (1) പ്രകാരം കൊച്ചി അസിസ്റ്റന്റ് രജിസ്ട്രാർ (ജനറൽ) ആഫീസിലെ പള്ളുരുത്തി യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ചും ഇതിനാൽ ഉത്തരവാകുന്നു. ലിക്വിഡേറ്റർ ചാർജ് എടുത്തവിവരം ഈ ഓഫീസിൽ റിപ്പോർട്ട് ചെയ്യേണ്ടതും മുൻ ഭരണസമിതി അംഗങ്ങളിൽ നിന്നും സർചാർജ് ഇനത്തിൽ ഈടായി കിട്ടാനുള്ള തുകയിൽ റവന്യൂ റിക്കവറിയിലൂടെ മേൽ പട്ടിക പ്രകാരം ഈ ഓഫീസിൽ ലഭിച്ചിട്ടുള്ള ` 1,36,048 ഈ ഓഫീസിൽ നിന്നും കൈപ്പറ്റി രേഖാമൂലം കൈപ്പറ്റ് രസീത് നൽകേണ്ടതുമാണ്. ലിക്വിഡേറ്റർ സംഘത്തിന് കിട്ടേണ്ട തുക ഈടാക്കുന്നതിനും ബാധ്യതകൾ കൊടുത്ത് തീർക്കുന്നതിനും നിയമാനുസൃതം നടപടി സ്വീകരിക്കേണ്ടതുമാണ്.

(ഒപ്പ്)

സഹകരണസംഘം ജോയിന്റ് രജിസ്ട്രാർ
(ജനറൽ)-ന്റെ കാര്യാലയം, എറണാകുളം.

സഹകരണ സംഘം
ജോയിന്റ് രജിസ്ട്രാർ (ജനറൽ).

REGISTRATION CERTIFICATE

No. O-194/2015.

26th March 2015.

I do hereby certify in exercise of the powers conferred on me under Section 7 of the Kerala Co-operative Societies Act, 1969 (Act 21 of 1969) that the following society, the particulars which is furnished in the Categorical Statement is registered by me today as a Co-operative Society under the said Act on the basis of limited liability and that the bye-laws of the undermentioned society is also hereby registered under the said section.

Categorical Statement

1. Name and Number of the Society—Kothamangalam Taluk Tourism Co-operative Society Ltd. No. E-1291.
2. Date of Registration—26-3-2015.
3. Address—Kothamangalam P. O., Pin-686 691.

4. Liability—Limited.
5. Area of operation—Kothamangalam Taluk.
6. Main Object—To promote self help-mutual help and co-operation among members and also to promote economic interest of its members.
7. Authorized Share Capital—` 2,85,00,000
 - (A Class—1000 Shares of ` 500 each
 - B Class—5000 Shares of ` 5,000 each
 - C Class—5000 Shares of ` 500 each
 - D Class—5000 Shares of ` 100 each)
8. Maximum Borrowing Limit—150 times of (paid up Share Capital Plus Reserve Fund.)
9. Category as per KCS Act—Rule 15.11—Tourism Co-operatives (1) Primary Tourism Co-operatives.

Office of the Joint Registrar of
Co-operative Societies (General),
Kakkanad, Ernakulam.

(Sd.)

Joint Registrar (General).

പാലക്കാട് ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം

(ഹാജർ : എം. വി. രാജൻ)

(1)

നമ്പർ 5244/2014/എ.ഇ.എൽ./കെ. ഡിസ്.

2015 മാർച്ച് 23.

വിഷയം :—സമാപ്തീകരണം—കൂമരപുരം പെരുമാൾ സഹകരണ സ്റ്റോർ ക്ലിപ്തം നമ്പർ പി. 1116-ന്റെ രജിസ്ട്രേഷൻ റദ്ദ് ചെയ്തുകൊണ്ട് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) ഈ ആഫീസിലെ 7-10-2014-ലെ ഇതേ നമ്പർ ഉത്തരവ്.

(2) അസിസ്റ്റന്റ് രജിസ്ട്രാർ (ജനറൽ) പാലക്കാട്-ന്റെ 12-12-2014-ലെ 1580/2014/ആർ നമ്പർ കത്ത്.

(3) പാലക്കാട് അസിസ്റ്റന്റ് ഡയറക്ടർ (ആഡിറ്റ്)-ന്റെ 12-12-2014-ലെ 50/2014 നമ്പർ കത്ത്.

1932-ലെ മദ്രാസ് സഹകരണ നിയമ പ്രകാരം 29-8-1948-ൽ രജിസ്റ്റർ ചെയ്തിട്ടുള്ളതും നിലവിൽ തികച്ചും പ്രവർത്തന രഹിതവും പുനരുദ്ധാരണത്തിന് യാതൊരു സാധ്യതയും ഇല്ലാത്തതുമായ ചിറ്റൂർ കുമരപുരം പെരുമാൾ സഹകരണ സ്റ്റോർ ക്ലിപ്തം നമ്പർ പി. 1116-നെ നിർത്തൽ ചെയ്തുകൊണ്ട് പരാമർശം (1) പ്രകാരം ഉത്തരവ് പുറപ്പെടുവിക്കുകയും 24-11-2014-ന് ലികിഡേറ്റർ ചാർജ്ജടക്കുകയും ചെയ്തിട്ടുണ്ട്. സംഘത്തിന്റെ ആഡിറ്റ് 1993-94 മുതൽ കൂടിശ്ശികയാണെന്നും നിലവിൽ ആർ. എൻ. എ.-യിൽ ഉൾപ്പെടുത്തിയിട്ടുള്ളതും ആഡിറ്റിന് യാതൊരു രേഖകളും ലഭ്യമല്ലെന്നും പരാമർശം (3) പ്രകാരം പാലക്കാട് അസിസ്റ്റന്റ് ഡയറക്ടർ ആഡിറ്റ് അറിയിച്ചിട്ടുള്ളതും പാലക്കാട് അസിസ്റ്റന്റ് രജിസ്ട്രാർ (ജനറൽ) ശരിവച്ചിട്ടുള്ളതുമാണ്.

സമാപ്തികരണ നടപടികൾ കേരള സഹകരണ സംഘം നിയമം 73 (3)-ാം വകുപ്പ് പ്രകാരം നടപടികൾ സ്വീകരിക്കാൻ കഴിയാത്ത സാഹചര്യത്തിൽ സംഘത്തിന്റെ രജിസ്ട്രേഷൻ 74-ാം വകുപ്പിന് അനുസൃതമായി റദ്ദ് ചെയ്യണമെന്നുള്ള പരാമർശം(2) പ്രകാരം അസിസ്റ്റന്റ് രജിസ്ട്രാർ (ജനറൽ), പാലക്കാട് ശുപാർശ ചെയ്തിരിക്കുന്നു. മേൽ സാഹചര്യത്തിൽ ചുവടെ പരാമർശിക്കുന്ന ഉത്തരവ് പുറപ്പെടുവിക്കുന്നു.

ഉത്തരവ്

കുമരപുരം പെരുമാൾ സഹകരണ സ്റ്റോർ ക്ലിപ്തം നമ്പർ പി. 1116-ന്റെ സമാപ്തീകരണ നടപടികൾ ആരംഭിക്കാൻ കഴിയാത്ത സാഹചര്യത്തിൽ പാലക്കാട് അസിസ്റ്റന്റ് രജിസ്ട്രാർ (ജനറൽ)-ടെ ശുപാർശ അംഗീകരിച്ചുകൊണ്ട് പ്രസ്തുത സംഘത്തിന്റെ രജിസ്ട്രേഷൻ 1969-ലെ കേരള സഹകരണ സംഘം നിയമത്തിലെ 74-ാം വകുപ്പ് പ്രകാരം റദ്ദ് ചെയ്തുകൊണ്ട് ഇതിനാൽ ഉത്തരവാകുന്നു. ആയത് സംബന്ധിച്ച റെക്കോർഡുകൾ 3 വർഷക്കാലം സൂക്ഷിക്കേണ്ടതും പിന്നീട് ഈ ആഫീസിന്റെ അനുമതി വാങ്ങി നശിപ്പിക്കേണ്ടതുമാണ്.

(2)

നമ്പർ 9018/2014/എ.ഇ.എൽ.

2015 മാർച്ച് 25.

വിഷയം:—സഹകരണ വകുപ്പ്—മരുതറോഡ് അഗ്രികൾചറൽ മാർക്കറ്റിംഗ് ആന്റ് പ്രോസസിംഗ് സഹകരണ സംഘം ക്ലിപ്തം നമ്പർ പി. 1116-ന്റെ പ്രവർത്തനം സമാപ്തീകരിക്കുന്നത്—സംബന്ധിച്ച്.

സൂചന:—(1) പാലക്കാട് സഹകരണ സംഘം അസിസ്റ്റന്റ് രജിസ്ട്രാർ (ജനറൽ)-ടെ 16-9-2014-ലെ 2020/2013(a)/എം. എ. എൽ. നമ്പർ കത്ത്.

(2) ഈ ആഫീസിൽ നിന്നും പാലക്കാട് സർക്കിൾ സഹകരണ യൂണിയൻ സെക്രട്ടറി/ചെയർമാൻ, പാലക്കാട് ജില്ലാ സഹകരണ ബാങ്ക് ജനറൽ മാനേജർ എന്നിവർക്ക് നൽകിയ 18-11-2014 തീയതിയിലെ ഇതേ നമ്പർ കത്ത്.

മരുതറോഡ് അഗ്രികൾചറൽ മാർക്കറ്റിംഗ് ആന്റ് പ്രോസസിംഗ് സഹകരണ സംഘം ക്ലിപ്തം നമ്പർ പി. 1116 നിലവിൽ പ്രവർത്തനരഹിതമാണെന്നും ആയതിന്റെ പ്രവർത്തനം സംബന്ധിച്ച് കേരള സഹകരണ നിയമം 66-ാം വകുപ്പ് പ്രകാരം അന്വേഷണം നടത്തുകയുണ്ടായെന്നും സ്വന്തമായി ആഫീസോ, കെട്ടിടമോ മറ്റു ആസ്തികളോ ഇല്ലാത്ത പ്രസ്തുത സംഘത്തെ പുനരുജ്ജീവിപ്പിക്കുന്നതിന് യാതൊരു സാധ്യതയും ഇല്ലെന്നും ആയതിനാൽ സംഘം പ്രവർത്തനം സമാപ്തീകരിക്കുന്നതിനുള്ള നടപടികൾ സ്വീകരിക്കണമെന്നും പരാമർശം (1) പ്രകാരം പാലക്കാട് സഹകരണ സംഘം അസിസ്റ്റന്റ് രജിസ്ട്രാർ (ജനറൽ) അപേക്ഷിച്ചിരിക്കുന്നു. ആയത് സംബന്ധിച്ച് പരാമർശം (2) പ്രകാരം പാലക്കാട് സർക്കിൾ സഹകരണ യൂണിയൻ സെക്രട്ടറി/ചെയർമാൻ, പാലക്കാട് ജില്ലാ സഹകരണ ബാങ്ക് ജനറൽ മാനേജർ എന്നിവരോട് അഭിപ്രായം ആരാഞ്ഞിരുന്നെങ്കിലും നാളിതുവരെയും അഭിപ്രായം അറിയിക്കാത്ത സാഹചര്യത്തിലും തികച്ചും പ്രവർത്തനരഹിതമായ പ്രസ്തുത സംഘത്തെ പുനരുദ്ധീകരിക്കുന്നതിന് യാതൊരു സാധ്യതയും ഇല്ലെന്ന് ബോധ്യപ്പെട്ടിട്ടുള്ളതിനാലും താഴെ പരാമർശിക്കുന്ന ഉത്തരവ് പുറപ്പെടുവിക്കുന്നു.

ഉത്തരവ്

മരുതറോഡ് അഗ്രികൾചറൽ മാർക്കറ്റിംഗ് ആന്റ് പ്രോസസിംഗ് സഹകരണ സംഘം ക്ലിപ്തം നമ്പർ പി. 1116-ന്റെ പ്രവർത്തനം കേരള സഹകരണ സംഘം നിയമത്തിലെ 71 (2) ബി വകുപ്പിനനുസൃതമായി നിറുത്തൽ ചെയ്തുകൊണ്ട് ഇതിനാൽ ഉത്തരവാകുന്നു.

പ്രസ്തുത സംഘത്തിന്റെ ലിക്വിഡേറ്ററായി പാലക്കാട് സഹകരണ സംഘം അസിസ്റ്റന്റ് രജിസ്ട്രാർ (ജനറൽ) ആഫീസിലെ റൂറൽ യൂണിറ്റ് ഇൻസ്പെക്ടർ കേരള സഹകരണ സംഘം നിയമത്തിലെ 72-ാം വകുപ്പിനനുസൃതമായി ഇതിനാൽ നിയമിച്ചു കൊള്ളുന്നു. ലിക്വിഡേറ്റർ ഉടൻതന്നെ സംഘം റെക്കോർഡുകളുടെയും ആസ്തികളുടെയും ചാർജ്ജ് ഏറ്റെടുക്കേണ്ടതും അപ്പീൽ കാലാവധിയായ 60 ദിവസത്തിനുശേഷം സമാപ്തീകരണ നടപടികൾ സ്വീകരിക്കേണ്ടതുമാണ്. ലിക്വിഡേറ്റർ ചാർജ്ജ് എടുത്ത തീയതിയിലെ കടധന പട്ടിക, ചാർജ്ജ് എടുത്ത തീയതിയിലെ ആസ്തികളുടെയും റിക്കാർഡുകളുടെയും പട്ടിക, ചാർജ്ജ് എടുത്ത തീയതി എന്നിവ യഥാസമയം ഈ ആഫീസിലേക്ക് സമർപ്പിക്കേണ്ടതാണ്.

സഹകരണസംഘം ജോയിന്റ് രജിസ്ട്രാർ
(ജനറൽ) ആഫീസ്, പാലക്കാട്.

(ഒപ്പ്)
ജോയിന്റ് രജിസ്ട്രാർ (ജനറൽ).

വയനാട് ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം

[ഹാജർ : ശ്രീ. വി. കെ. അഷ്റഫ്, ജോയിന്റ് രജിസ്ട്രാർ (ജനറൽ)]

നമ്പർ എ.ഇ.എൽ/4479/88.

2015 ജനുവരി 30.

വിഷയം:—ലിക്വിഡേഷൻ—വരദൂർ സഹകരണ കൺസ്യൂമർ സ്റ്റോർ ക്ലിപ്തം നമ്പർ എഫ്.1881—അന്തിമമായി സമാപ്തീകരിച്ചു കൊണ്ടും രജിസ്ട്രേഷൻ റദ്ദ് ചെയ്തുകൊണ്ടും ഉത്തരവായത്—സംബന്ധിച്ച്.

സൂചന:—(1) ഈ ആഫീസിലെ 20-12-2013-ലെ ഇതേ നമ്പർ ഉത്തരവ്.

(2) ഈ ആഫീസിലെ 29-4-2014-ലെ ഇതേ നമ്പർ ഉത്തരവ്.

(3) സംഘം ലിക്വിഡേറ്ററുടെ 26-6-2014-ലെ 800/95 നമ്പർ നടപടിക്രമം.

ലിക്വിഡേഷനിലിരിക്കുന്ന എഫ്. 1881 നമ്പർ വരദൂർ സഹകരണ കൺസ്യൂമർ സ്റ്റോറിന്റെ ലിക്വിഡേഷൻ നടപടികൾ അവസാനിച്ചതായും സഹകരണ നിയമം 74-ാം വകുപ്പനുസരിച്ച് സംഘത്തിന്റെ രജിസ്ട്രേഷൻ റദ്ദ് ചെയ്യാവുന്നതാണെന്നും സൂചന (3) പ്രകാരം സംഘം ലിക്വിഡേറ്റർ അപേക്ഷിച്ചിട്ടുണ്ട്. സംഘത്തിന്റെ പിരിച്ചെടുക്കുവാൻ കഴിയുന്ന എല്ലാ ആസ്തികളും പിരിച്ചെടുത്തിട്ടുണ്ട്. സൂചന (1)-ലെ ഉത്തരവിലൂടെ അനുവദിച്ച പ്രകാരം ` 6,605.02-ന്റെ മുതലുകൾ എഴുതി തള്ളുകയും ` 40,886.33-ന്റെ ബാധ്യതകൾ തട്ടിക്കിഴിക്കുകയും ചെയ്തിട്ടുള്ളതായി ലിക്വിഡേറ്റർ റിപ്പോർട്ട് ചെയ്തിട്ടുണ്ട്. സംഘത്തിന്റെ ജനറൽ മീറ്റിംഗ് 11-4-2014-ന് വൈത്തിരി അസിസ്റ്റന്റ് രജിസ്ട്രാർ (ജനറൽ) ആഫീസിൽ വിളിച്ചുചേർത്തിരുന്നു വെങ്കിലും അംഗങ്ങളാരും ഹാജരായില്ല എന്നും ലിക്വിഡേറ്റർ റിപ്പോർട്ട് ചെയ്തിട്ടുണ്ട്. ലിക്വിഡേറ്ററുടെ കൈവശം നീക്കിയിരിപ്പുള്ള തുക ` 4,360.49 ആയതിനാൽ ആർജ്ജിതമായ പലിശയും വൈത്തിരി സർക്കിൾ സഹകരണ യൂണിയന് സംഭാവനയായി നൽകുന്നതിനുള്ള ലിക്വിഡേറ്ററുടെ തീരുമാനത്തിന് സൂചന (2) പ്രകാരം അംഗീകാരം നൽകിയിട്ടുണ്ട്. സംഘത്തിന്റെ മുതലുകളും ബാധ്യതകളും ഇനി അവശേഷിക്കുന്നില്ല. മേൽ സാഹചര്യത്തിൽ താഴെപ്പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

സംഘം ലിക്വിഡേറ്ററുടെ സൂചന (3)-ലെ നടപടി ക്രമങ്ങൾ അംഗീകരിച്ചുകൊണ്ടും എഫ്. 1881-ാം നമ്പർ വരദൂർ സഹകരണ കൺസ്യൂമർ സ്റ്റോറിന്റെ രജിസ്ട്രേഷൻ 1969-ലെ കേരള സഹകരണ നിയമം വകുപ്പ് 74 പ്രകാരം റദ്ദ് ചെയ്തു കൊണ്ടും ഇതിനാൽ ഉത്തരവാകുന്നു. ഇതു സംബന്ധിച്ചുള്ള രേഖകൾ ലിക്വിഡേറ്റർ 3 വർഷക്കാലം സൂക്ഷിക്കേണ്ടതും അതിനു ശേഷം ഈ ആഫീസിന്റെ മുൻകൂട്ടിയുള്ള അനുവാദത്തോടെ നശിപ്പിക്കേണ്ടതുമാണ്.

വരദൂർ കോ-ഓപ്പറേറ്റീവ് കൺസ്യൂമർ സ്റ്റോർ ക്ലിപ്തം നമ്പർ എഫ്-1881 ലിക്വിഡേറ്ററുടെ നടപടിക്രമത്തിന്റെ പകർപ്പ്

നമ്പർ 800/95.

2014 ജൂൺ 26.

- സൂചന :—(1) വയനാട് ജില്ലാ സഹകരണസംഘം ജോയിന്റ് രജിസ്ട്രാർ (ജനറൽ)-ടെ 22-11-1988-ലെ എ. ഇ. എൽ./4479/88 നമ്പർ ഉത്തരവ്.
- (2) വയനാട് ജില്ലാ സഹകരണസംഘം ജോയിന്റ് രജിസ്ട്രാർ (ജനറൽ)-ടെ 29-4-2014-ലെ എ. ഇ. എൽ./4479/88 നമ്പർ ഉത്തരവ്.

സൂചനയിലെ ഉത്തരവ് പ്രകാരം എഫ്-1881-ാം നമ്പർ വരദൂർ കോ-ഓപ്പറേറ്റീവ് കൺസ്യൂമർ സ്റ്റോർ ലിക്വിഡേറ്റ് ചെയ്യുന്നതിന് ഉത്തരവാകുകയും വൈത്തിരി യൂണിറ്റ് ഇൻസ്പെക്ടറെ ഔദ്യോഗിക ലിക്വിഡേറ്ററായി നിയമിക്കുകയും ചെയ്തിരുന്നു. ലിക്വിഡേറ്റർ 9-12-1988-ന് ചാർജെടുത്തു. ലിക്വിഡേറ്റർ ചാർജെടുക്കുന്ന തീയതിയിലെ ബാക്കിപത്രം താഴെ കൊടുക്കുന്നു.

<u>ബാധ്യതകൾ</u>	<u>തുക</u>	<u>ആസ്തികൾ</u>	<u>തുക</u>
ഓഹരി മൂലധനം	5000.00	ക്യാഷ് ഇൻഹാന്റ്	23.93
സ്ഥിരനിക്ഷേപം	5000.00	ബാങ്ക് ബാലൻസ്	112.40
ട്രേഡ് ഡെവ്ലോസിറ്റ്	2.75	ഷെയർ എം. സി. സി. ബാങ്ക്	1400.00
ബാങ്ക് ഓവർഡ്രാഫ്റ്റ്	4462.46	റിസർവ്വ് ഫണ്ട് നിക്ഷേപിച്ചത്	185.95
റിസർവ്വ് ഫണ്ട് നിക്ഷേപിച്ചത്	185.95	പലവക	222.34
റിസർവ്വ് ഫണ്ട് നിക്ഷേപിക്കാനുള്ളത്	335.10	ഫർണിച്ചർ	548.17
ബിൽഡിംഗ് ഫണ്ട്	26.85	ഫിക്ചേഴ്സ് ആന്റ് ഫിറ്റിംഗ്സ്	249.00
കോമൺ ഗുഡ് ഫണ്ട്	13.80	ഡ്യൂ ടു	3688.43
പ്രോഫിറ്റ് ഈക്വലൈസേഷൻ ഫണ്ട്	49.70	ക്ലോസ്സിംഗ് സ്റ്റോക്ക്	311.13
റിസർവ്വ് ബാഡ് ആന്റ് ഡൗട്ട്ഫുൾ ഡെബ്റ്റ്	24.16		
പ്രൊവിഷൻ ഫോർ ലോസ്സ് അക്കൗണ്ട്	21.75		
തേയ്മാനം	548.17		
പ്രൊവിഷൻ ഫോർ ബാഡ് ആന്റ് ഡൗട്ട്ഫുൾ ഡെബ്റ്റ്	4091.83		
പ്രൊവിഷൻ ഫോർ ഡെഫിസിറ്റ് സ്റ്റോക്ക്	311.13		
പ്രൊവിഷൻ ഫോർ സ്റ്റാഫ് ഗ്രേറ്റുവിറ്റി	293.75		
പ്രൊവിഷൻ ഫോർ പി. എഫ് ഓഫ് സ്റ്റാഫ്	615.00		
ഇന്റേസ്റ്റ് റീ പെയ്മെന്റുകൾ	12382.23		
പി. എഫ്. ഡിപ്പോസിറ്റ് ഓഫ് സ്റ്റാഫ്	650.00		
സ്റ്റാഫ് സെക്യൂരിറ്റി ഡിപ്പോസിറ്റ്	2.28		
എസ്റ്റാബ്ലിഷ്മെന്റ് ആന്റ് കണ്ടിജൻസി	741.80		
സെയിൽസ് ടാക്സ്	863.84		
ഡ്യൂ ബൈ	4619.25		
വീതിക്കാത്ത ലാഭം	1294.63	അറ്റ നഷ്ടം	34795.18
ആകെ	41536.43	ആകെ	41536.43

22-11-1988-ന് ചാർജ്ജ് എടുത്തശേഷം 30-4-2014 വരെ സ്റ്റോറിന് ലഭിക്കുവാനുള്ള തുകകൾ പിരിച്ചെടുക്കുന്നതിനും കൊടുത്തുതീർക്കാനുള്ള തുകകൾ കൊടുത്തുതീർക്കുന്നതിനും സാധ്യമായ എല്ലാ നടപടികളും സ്വീകരിച്ചിട്ടുണ്ട്. പ്രസ്തുത കാലയളവിലെ വരവ് ചെലവ് കണക്ക് താഴെ പറയും പ്രകാരമാണ്:

വരവ്	തുക	ചെലവ്	തുക
റിസർവ്വ് ഫണ്ട് നിക്ഷേപം പിൻവലിച്ചത്	521.05	പി. എഫ്. കൊടുത്തത്	650.00
ബാങ്ക് നിക്ഷേപം പിൻവലിച്ചത്	112.4	ലിക്വിഡേഷൻ ചാർജ്ജ്	818.00
പലിശ ലഭിച്ചത്	5991.23	കോമൺ ലിക്വിഡേഷൻ ഫണ്ട്	273.00
മുനിരുപ്പ്	23.93	സർക്കിൾ സഹകരണ യൂണിയന് സംഭാവന	4850.61
		ക്ലോസ്റ്റിംഗ് ചാർജ്ജ് ബാങ്ക് അക്കൗണ്ട്	57.00
		നീക്കിയിരിപ്പ്	ഇല്ല
ആകെ	6648.61	ആകെ	6648.61

വയനാട് ജോയിന്റ് രജിസ്ട്രാർ (ജനറൽ)-ന്റെ 20-12-2013-ലെ എ. ഇ. എൽ/4479/88 നമ്പർ ഉത്തരവ് പ്രകാരം താഴെപറയുന്ന പിരിച്ചെടുക്കുവാൻ സാധിക്കാത്ത ആസ്തികൾ എഴുതി തള്ളുന്നതിനും കൊടുത്തുതീർക്കുവാൻ കഴിയാത്ത ബാധ്യതകൾ കണ്ടുകെട്ടുന്നതിനും അനുമതി നൽകിയിരുന്നു.

ബാധ്യതകൾ	തുക	ആസ്തികൾ	തുക
ഓഹരി മൂലധനം	5000.00	ഷെയർ എം. സി. സി. ബാങ്ക്	1400.00
സ്ഥിരനിക്ഷേപം	5000.00	റിസർവ്വ് ഫണ്ട് നിക്ഷേപിച്ചത്	185.95
ട്രേഡ് ഡെപോസിറ്റ്	2.75	പലവക	222.34
ബാങ്ക് ഓവർഡ്രാഫ്റ്റ്	4462.46	ഫർണിച്ചർ	548.17
റിസർവ്വ് ഫണ്ട് നിക്ഷേപിച്ചത്	185.95	ഫിക്സ്ചേഴ്സ് ആന്റ് ഫിറ്റിംഗ്സ്	249.00
റിസർവ്വ് ഫണ്ട് നിക്ഷേപിക്കാനുള്ളത്	335.00	ഡ്യൂ ടു	3688.43
ബിൽഡിംഗ് ഫണ്ട്	26.85	ക്ലോസ്റ്റിംഗ് സ്റ്റോക്ക്	311.13
കോമൺ ഗുഡ് ഫണ്ട്	13.80		
പ്രോഫിറ്റ് ഈക്വലൈസേഷൻ ഫണ്ട്	49.70		
റിസർവ്വ് ബാഡ് ആന്റ് ഡൗട്ട്ഫുൾ ഡെഫ്റ്റ്	24.16		
പ്രൊവിഷൻ ഫോർ ലോസ്റ്റ് അക്കൗണ്ട്	21.75		
തേയ്മാനം	548.17		
പ്രൊവിഷൻ ഫോർ ബാഡ് ആന്റ് ഡൗട്ട്ഫുൾ ഡെഫ്റ്റ്	4091.83		
പ്രൊവിഷൻ ഫോർ ഡെഫിസിറ്റ് സ്റ്റോക്ക്	311.13		
പ്രൊവിഷൻ ഫോർ സ്റ്റാഫ് ഗ്രാറ്റുവിറ്റി	293.75		
പ്രൊവിഷൻ ഫോർ പി. എഫ്.	615.00		
ഓഫ് സ്റ്റാഫ്			
ഇന്റർസ്റ്റ് റീ പെയ്മെന്റ്	12382.23		
സ്റ്റാഫ് സെക്യൂരിറ്റി ഡെപോസിറ്റ്	2.28		
എസ്റ്റാബ്ലിഷ്മെന്റ് ആന്റ് കണ്ടിജൻസി	741.80		
സെയിൽസ് ടാക്സ്	863.84		
ഡ്യൂ ബൈ	4619.25		
വീതിക്കാത്ത ലാഭം	1294.63		
ആകെ	40886.33	ആകെ	6605.02

സംഘത്തിന് ലഭിക്കാനുള്ള തുകകൾ പിരിച്ചെടുക്കുന്നതിനും കൊടുത്തുതീർക്കാനുള്ള തുകകൾ കൊടുത്തു തീർക്കുന്നതിനും സാധ്യമായ എല്ലാ നടപടികളും സ്വീകരിച്ചിട്ടുണ്ട്. നാളിതുവരെയുള്ള വരവ് ചെലവ് കണക്കുകൾ ലിക്വിഡേറ്റർ അംഗീകരിക്കുകയും എ. ഇ. എൽ. ഇൻസ്പെക്ടർ ആഡിറ്റ് ചെയ്തിട്ടുണ്ട്. സംഘത്തിന്റെ ജനറൽ മീറ്റിംഗ് 11-4-2014-ന് വൈത്തിരി അസിസ്റ്റന്റ് രജിസ്ട്രാർ (ജനറൽ) ആഫീസിൽ വിളിച്ചുചേർത്തിരുന്നുവെങ്കിലും അംഗങ്ങൾ ആരും ഹാജരായിരുന്നില്ല. ലിക്വിഡേറ്ററുടെ കൈവശം ബാക്കിനിൽപുണ്ടായിരുന്ന 4360.49 ആയതിൽ ആർജ്ജിതമായ പലിശയും സൂചന (2) പ്രകാരം ലഭിച്ച അനുമതിയുടെ അടിസ്ഥാനത്തിൽ വൈത്തിരി സർക്കിൾ സഹകരണ യൂണിയന് സംഭാവനയായി സമർപ്പിച്ചിട്ടുണ്ട്.

ഉത്തരവ്

മേൽ വിവരിച്ച സാഹചര്യത്തിൽ ക്ലിപ്തം നമ്പർ എഫ് 1881 വരവുമാർ കോ-ഓപ്പറേറ്റീവ് കൺസ്യൂമർ സ്റ്റോറിന്റെ പ്രവർത്തനം 1969-ലെ കേരള സഹകരണ സംഘം നിയമം 73 (3) വകുപ്പ് പ്രകാരം അന്തിമമായി സമാപ്തീകരിച്ചുകൊണ്ട് ഇതിനാൽ ഉത്തരവാകുന്നു. മേൽ സ്റ്റോറിന്റെ രജിസ്ട്രേഷൻ വകുപ്പ് 74 പ്രകാരം റദ്ദ് ചെയ്യുന്നതിന് വയനാട് ജില്ലാ സഹകരണ സംഘം ജോയിന്റ് രജിസ്ട്രാറോട് ശുപാർശ ചെയ്യുന്നു.

സഹകരണസംഘം ജോയിന്റ് രജിസ്ട്രാർ
(ജനറൽ) ഓഫീസ്, നോർത്ത് കൽപ്പറ്റ,
വയനാട്.

(ഒപ്പ്)
ജോയിന്റ് രജിസ്ട്രാർ (ജനറൽ).

ക്ലെയിം നോട്ടീസ്

നമ്പർ 991/2014.

2014 ഒക്ടോബർ 31.

മാനന്തവാടി താലൂക്കിൽ തവിഞ്ഞാൽ പഞ്ചായത്ത് പ്രൈമറി അഗ്രികൾച്ചറൽ ക്രെഡിറ്റ് കോ-ഓപ്പറേറ്റീവ് സൊസൈറ്റി ക്ലിപ്തം നമ്പർ ഡബ്ല്യു. 278 എന്ന സഹകരണ സംഘത്തിന്റെ പ്രവർത്തനം സമാപ്തീകരിക്കുന്നതിനും ലിക്വിഡേറ്ററായി മാനന്തവാടി അസിസ്റ്റന്റ് രജിസ്ട്രാർ (ജനറൽ)-നെ നിയമിച്ചുകൊണ്ടും ബഹു. വയനാട് സഹകരണ സംഘം ജോയിന്റ് രജിസ്ട്രാർ (ജനറൽ) 26-9-2014-ന് എ.ഇ.എൽ./2686/14 നടപടിക്രമങ്ങൾ പ്രകാരം ഉത്തരവായിട്ടുണ്ട്. ടി സംഘത്തിൽ നിന്നും അംഗങ്ങൾക്കോ പൊതുജനങ്ങൾക്കോ സ്ഥാപനങ്ങൾക്കോ എന്തെങ്കിലും

സാമ്പത്തികാവകാശം ലഭിക്കാനുണ്ടെങ്കിൽ ആയത് രേഖാമൂലം രണ്ടുമാസത്തിനകം ലിക്വിഡേറ്ററായ എന്നെ നേരിട്ടോ ചുമതലപ്പെടുത്തിയ ഏജന്റ് മുഖാന്തിരമോ അറിയിക്കേണ്ടതാണ്. ടി സംഘത്തിലേക്ക് ഏതെങ്കിലും തുക ഒടുക്കാൻ ബാധ്യതപ്പെട്ട അംഗങ്ങൾ, പൊതുജനങ്ങൾ, സ്ഥാപനങ്ങൾ ആയത് ലിക്വിഡേറ്റർ മുമ്പാകെ ഒടുക്കി രസീതി കൈപ്പറ്റേണ്ടതാണെന്നും ഇതിനാൽ അറിയിപ്പ് നൽകുന്നു.

(ഒപ്പ്)

ലിക്വിഡേറ്റർ

സഹകരണ സംഘം

അസിസ്റ്റന്റ് രജിസ്ട്രാർ (ജനറൽ).

മിനി സിവിൽ സ്റ്റേഷൻ,

മാനന്തവാടി.